




Estd. 1917

पटना विश्वविद्यालय Patna University



Patna University In News (06.03.2023)

दैनिक भास्कर

पीयू : होली के बाद शुरू होगा परीक्षाओं का दौर

एजुकेशन रिपोर्टर | पटना


पटना विश्वविद्यालय में होली के बाद परीक्षाओं का दौर शुरू होगा। छात्रों की होली की छुट्टी हो चुकी है। अब 10 को कॉलेज खुलेंगे लेकिन जिनकी परीक्षाएं हैं, वे परीक्षा की तैयारी में अभी से लग गए हैं। होली के साथ-साथ उनकी परीक्षा की तैयारी भी चल रही है। पटना विश्वविद्यालय में स्नातक यूजी पार्ट-2 की परीक्षा (सत्र 2021-24) 15 मार्च से शुरू हो जाएगी। यह 24 मार्च तक चलेंगी। सेल्फ फाइनेंस

यूजी पार्ट-2 की वार्षिक परीक्षा भी 15 मार्च से 24 मार्च तक होगी। पीजी सेमेस्टर-3 (सत्र 2021-23) की परीक्षा 16 मार्च से 27 मार्च तक आयोजित हो जाएगी। वहीं इसी सत्र की सेमेस्टर-4 की परीक्षा 15 जुलाई से 18 जुलाई के बीच पूरी कर ली जाएगी। सेल्फ फाइनेंस कोर्स की परीक्षा भी 16 मार्च से 27 मार्च के बीच पूरी कर ली जायेगी। पीजी सेल्फ फाइनेंस सेमेस्टर-1 की परीक्षा 15 मार्च से 25 मार्च के बीच आयोजित होगी। पीजी डिप्लोमा सेल्फ फाइनेंस सत्र 2022-23 सेमेस्टर-1 की परीक्षा 15 मार्च से 20 मार्च के बीच होगी।



Estd. 1917

पटना विश्वविद्यालय Patna University



Patna University In News (06.03.2023)

हि हिन्दुस्तान

मगध महिला में दो साल बाद शिक्षक-अभिभावक बैठक

पटना, कार्यालय संवाददाता। मगध महिला कॉलेज में होली बाद शिक्षक-अभिभावक बैठक आयोजित होगी। कॉलेज में यह बैठक लगभग दो वर्षों के बाद होने जा रही है। प्राचार्या प्रो. डॉ. नमिता कुमारी ने बताया कि यह ऑफलाइन और ऑनलाइन दोनों ही मोड में होगी। प्राचार्या ने बताया कि सभी सेमेस्टर की छात्राओं के लिए बैठक होगी। इसमें बच्चों के शैक्षणिक प्रदर्शन आदि के बारे में जानकारी दी जाएगी।

होली बाद अंतिम वर्ष की छात्राओं का विदाई समारोह : मगध महिला कॉलेज में होली के बाद अंतिम वर्ष की छात्राओं के लिए विदाई समारोह होगा। प्राचार्या ने बताया कि अंतिम वर्ष की छात्राओं के लिए पहले संबंधित विभाग की पहली और दूसरी वर्ष की छात्राओं द्वारा विदाई समारोह होगा। कॉलेज के विभिन्न विभागों की अंतिम वर्ष की छात्राओं के लिए एक साथ कॉलेज की तरफ से आयोजन होगा।